

“भीठे बच्चे- सूर्यवंशी विजय मालाको दाना बन्नको लागि श्रीमत अनुसार पूरा पावन बन, पावन बनेका बच्चाहरू धर्मराजको सजायबाट छुट्छन्।”

प्रश्न:- देही-अभिमानी बन्ने मेहनतमा लागेका बच्चाहरूलाई कुनचाहिँ नशा रहन्छ?

उत्तर:- म बाबाको हुँ, म बाबाको ब्रह्माण्डको मालिक हुँ, बाबाबाट वर्सा लिएर विश्वको मालिक बन्छु। यो नशा देही-अभिमानी रहने बच्चाहरूलाई नै रहन्छ, उनै वारिस बन्छन्। उनलाई पुरानो दुनियाँको सम्बन्ध याद रहँदैन। देह-अभिमानमा आउनाले नै मायाको थप्पड लाग्छ। खुशी गुम हुन्छ। त्यसैले बाबा भन्नुहुन्छ- प्यारा बच्चाहरू! देही-अभिमानी बन्ने मेहनत गर। आफ्नो चार्ट राख।

गीत:- आने वाली कल की तुम तकदिर हो...

ओम् शान्ति। बच्चाहरूलाई थाहा छ- शिवबाबाले यहाँ संगमयुगमा अवतार लिनु भएको छ या माथि देखि आउनु भएको छ। तिमी शिवशक्ति हौ, शिवका वारिस। तिम्रो नाम वास्तवमा हो शिवशक्ति। शिवबाट पैदा भएका शक्तिहरू। शिवले तिमीलाई आफ्नो बनाउनु भएको छ र तिमी शक्तिले फेरि शिवबाबालाई आफ्नो बनाएका छौ। शिवले आएर आफ्नो वारिस बनाउनु भएको छ। तिमी शक्तिहरू भयौ शिवबाबाका वारिस। अब यो त तिमी बच्चाहरूलाई थाहा छ शिवबाबा आउनु भएको छ, नर्कलाई स्वर्ग बनाउन। हामी उहाँका वारिस, उहाँका साथमा सहयोगी हौं, उहाँबाट वर्सा पाउनको लागि। बाबा आउनु भएको छ यस पतित दुनियाँ अथवा नर्कलाई पावन बनाउन। पतित सृष्टिलाई पावन बनाउने निराकार परमपिता परमात्मा सिवाय अरु कोही हुन सक्दैन। तिमी हौ निराकार शिवबाबाका बच्चाहरू। उहाँ यहाँ जसमा आउनु भएको छ, त्यो हो साकारी तन। तिमी निराकारी दुनियाँमा हुँदा पनि वारिस हौ। सबै आत्माहरू उहाँ परमपिता परमात्माका बच्चाहरू हुन्। तर त्यो भयो निराकारी दुनियाँमा। वहाँ तिमी जब मेरो साथमा हुन्छौ मेरो नै बच्चाहरू हौ। फेरि मलाई पनि आउनुपरेको हो- पतित सृष्टिलाई पावन बनाउन। आएर शरीर धारण गर्नुपर्‍यो। अहिले त्यस निराकारी दुनियाँबाट बाबा आउनु भएको छ। तिमी बच्चाहरूलाई वारिस बनाउनु भएको छ वर्सा दिनको लागि। शिवशक्ति त प्रसिद्ध छन्, शिवशक्ति अर्थात् शिवका सन्तान। दुनियाँमा यो कसैलाई थाहा छैन- पतित-पावन को हुनुहुन्छ। पतित दुनियाँलाई अवश्य कलियुग भनिन्छ, पावन दुनियाँलाई सत्ययुग। निराकारी दुनियाँमा तिमी आत्माहरू सदैव पावन रहन्छौ। गायन पनि छ- हे पतित-पावन आउनुहोस्... भिन्न-भिन्न प्रकारले याद गर्छन्। तर केही पनि बुझेका छैनन्। यो जानेका छैनन्- पावन बनाउनको लागि अवश्य कलियुगको अन्त्यमा संगममा आउनु हुन्छ। बाबा भन्नुहुन्छ- म कल्प-कल्प, कल्पको संगमयुगमा आउँछु, आएर तिमी बच्चाहरूलाई आफ्नो वारिस बनाउँछु। मतलब तिमी डबल वारिस बन्छौ। त्यसो त तिमी शिवबाबाका बच्चाहरू हौ तर आफूलाई बिर्सिँयौ। अहिले तिमीलाई थाहा छ- हामी आत्माहरू त वास्तवमा शिवबाबाका निर्वाणधामको वारिस हौं। शिवबाबा भन्नुहुन्छ- तिमीहरू सबै वारिस हौ नि। ब्रह्माण्डमा रहनेवाला बच्चाहरू ब्रह्माण्डको मालिक हौ। फेरि यहाँ सृष्टिमा आएर पार्ट खेल्नु पर्छ। बाबालाई सबैले याद त धेरै गर्छन्। जब धेरै दुःखी

हुन्छन् अनि पुकार्छन्- हे भगवान् दया गर्नुहोस्। अझै धेरै दुःख आउने छ। जस्तै चिनी आदिमा कन्ट्रोल गर्छन्, त्यस्तै अनाजमा पनि गर्ने छन्। मनुष्यहरूलाई अन्न त चाहिन्छ नि। फेरि भोकै मरे भने मारपीट लुटपाट गर्छन्। जब दुनियाँमा धेरै दुःखी हुन्छन् अनि बाबा आएर सुखी दुनियाँ स्थापना गर्नुहुन्छ नि। त्यसैले अब बाबाको श्रीमतमा पूरा पावन बनेर देखाउनु छ। पूरा पावन बन्नेहरू नै सूर्यवंशी विजय मालाको दाना बन्छन्। उनीहरूले धर्मराजको सजाय खाँदैनन्। बाबाले हरेक कुरा राम्रो सँग बसेर सम्झाउनु हुन्छ। यो त सम्झाउनु भएको छ- जगत् पिता छन् भने जगत् अम्बा पनि छन्। तर उनीहरूको गीतामा केही वर्णन छँदै छैन। गीताको कनेक्शन सारा बिग्रेको छ। भक्त भगवान्लाई याद गर्छन्। भगवान्ले नै सबै मनुष्यहरूको मनोकामना पूरा गर्न सक्नुहुन्छ, त्यसैले उहाँलाई याद गर्छन्। कृष्णले त मनोकामना पूरा गर्न सक्दैनन्। एउटै भगवान्लाई भनिन्छ सबैको मनोकामना पूरा गर्नेवाला। अर्को फेरि छिन् जगत् अम्बा, भगवती, सबै मनोकामना पूरा गर्ने। जगत् अम्बा को हुन्? पूरा वारिस ब्रह्माको बच्ची, शिवबाबाको नातिनी। मनुष्य ठूला-ठूला राजा आदिको वारिस हुन्छन्। यो वारिस अक्षर परिवार सँग लाग्छ। संन्यासीहरू सँग लाग्दैन। तिमीलाई थाहा छ- हामी अहिले शिवबाबाको वारिस बनेका छौं। वहाँ त बाबा सँग रहन्छौं। वहाँ वर्साको कुनै कुरा हुँदैन। यहाँ त हामीलाई वर्सा चाहिन्छ। बाबाको सम्पत्ति हो स्वर्ग, वहाँ दुःखको कुरा नै हुँदैन। अहिले तिमी बच्चाहरूलाई हजुरबुवाको सम्पत्ति मिल्छ, त्यसैले उहाँलाई याद गर्नु छ।

तिमी हौ ईश्वरका वारिस, बाँकी सबै हुन् रावणका वारिस। रावण सम्प्रदाय गायन गरिन्छ नि। यहाँ तिमी हौ ब्राह्मण सम्प्रदाय। ती हुन् आसुरी रावण सम्प्रदाय। उनलाई वर्सा मिलिरहेको छ रावणबाट। रावण राज्य हो नि। ५ विकारको वर्सा मिलेको छ, जुन वर्सालाई फेरि तिमी आएर शिवबाबालाई दान गर्छौं। कृष्णलाई कहाँ ५ विकारको दान दिइन्छ र। तिमीले शिवबाबालाई ५ विकारको दान दिन्छौ। देवताहरूलाई कहाँ दान दिइन्छ र। कृष्ण आदि देवताहरूले त विकारको दान शिवबाबालाई दिएर यस्तो पद पाएका हुन्। उनले फेरि दान लिन्छन् कसरी? शिवबाबा भन्नुहुन्छ- यो ५ विकारको दान दियौ भने ग्रहण छुट्छ। ग्रहण पनि यस्तो लागेको छ, जसकारण एउटा पनि कला रहेन। बिल्कुल कालो बनेका छन्। अहिले मलाई दान दियौ फेरि विकारमा नजाऊ। दान दिएर फेरि वापस लिनु हुँदैन। यदि विकारमा गयौ भने पद भ्रष्ट बन्छौ। त्यसैले नारायण बन्नु छ भने भूतहरूलाई भगाउनु छ। बाबा आउनुहुन्छ नै नरबाट नारायण बनाउन। तिमीलाई थाहा छ- बाबाले हामीलाई हकदार बनाउनु भएको छ- आफ्नो घरको र जायदादको। डबल वर्सा भयो नि। मुक्ति र जीवन मुक्ति दुवै वर्सा बाबाले दिनुहुन्छ। जो बाबाका वारिस बच्चाहरू छन्, उनीहरूले अहिले मलाई याद गरेर योग र ज्ञान बलद्वारा विकर्म विनाश गर्छन्। ज्ञान पनि बल हो नि। ज्ञान छ, ज्ञान पढेर ठूलो-ठूलो दर्जा पाउँछन्। पुलिसको ठूलो आफिसर आदि बन्छन्। मनुष्य पुलिस सँग कति डराउँछन्। कुनै यस्तो काम गर्छन् त्यसैले पुलिसको नाम सुनेर पहेँलो हुन्छन्। तिमी बच्चाहरू अहिले पढाइद्वारा उच्च पद पाउँछौ। बाबाको बच्चा बनेर बाबालाई याद गर्दैनन् भने वर्सा कसरी पाउँछन्। ती त हुन् लौकिक पिता। यस पारलौकिक बाबालाई त धेरै याद गर्नु पर्छ। धेरै याद गर्नाले

नै उच्च पद पाउँछौ। जति मेहनत गछौ, त्यति पावन बनेर पावन दुनियाँको राज्य प्राप्त गछौ। फर्केर मेरो पासमा आएर फेरि सत्ययुगमा गएर राजाई गर्नु छ। सबैले भगवान्लाई याद गर्छन्, फेरि हामी बाबाको पासमा जाऔं।

भन्छन् अमरनाथले पार्वतीलाई कथा सुनाए, त्यो त तिमीहरू सबै पार्वती हो। शिवबाबाले केवल एक पार्वतीलाई मात्र कहाँ कथा सुनाउनुहुन्छ र। तिमीहरू त धेरैले सुन्छौ नि। सबै याद गर्छन्— हामीलाई पतितबाट पावन बनाउनुहोस्। पावन बनाउनेवाला हुनुहुन्छ एक। कसरी पावन बनाउनुहुन्छ? पहिला सुरुमा जगत् अम्बा पावन बन्छिन्। फेरि उनका शक्तिहरू हुन्छन्। स्वर्गको रचयिता एकै बाबा हुनुहुन्छ, अरू कोही हुन सक्दैन। अहिले तिमी अनुभवी बनेका छौ। तिमी बच्चाहरूलाई कति नशा रहनु पर्छ। शिवबाबाले तिमीलाई गोदमा लिएर स्वर्गको मालिक बन्ने लायक बनाउनुहुन्छ। तिमीले बुझेका छौ— हामी ईश्वरको गोदमा आएका छौं। अवश्य ईश्वरले हामीलाई वापस आफ्नो साथमा लिएर जानुहुन्छ। खास तिमी बच्चाहरूलाई वारिस बनाउनु भएको छ। तिमी पार्छौ छ। अहिले तिमी बुद्धि कति विशाल भएको छ। बुझ्नु पर्छ— सत्ययुगमा हुन्छ नै देवी-देवताहरूको राज्य। अवश्य भगवान्ले स्थापना गर्नुहुन्छ। तर कसरी गर्नुभयो? यो कसैलाई थाहा छैन। नाम पनि छ यादव, कौरव, पाण्डव। पाण्डवहरूमा सबै पुरुष नै देखाउँछन्। शक्ति सेनाको नाम कहाँ छ र? तिमी हो गुप्त। उनलाई त थाहा नै छैन फेरि भन्छन्, जो लडाईंमा मर्छ ऊ स्वर्गमा जान्छ। तर कुनचाहिँ लडाईं? यो हो मायालाई जित्ने लडाईं। जुन एक बाबाले नै सिकाउनु हुन्छ। तिमीले बुझेका छौ— वास्तवमा शिवबाबाले हामीलाई गोदमा लिनु भएको छ। आफ्नो बनाउनु भएको छ। त्यसैले अरू सबै तिरबाट बुद्धियोग हट्नु पर्छ। राजाको गोदमा गएपछि राजा-रानीको नै बच्चा आफूलाई सम्झन्छन्। राजकुमार-राजकुमारी नै मित्र-सम्बन्धी हुन्छन्। त्यो कुल अथवा वंशावली बदलिन्छ। यहाँ पनि ब्राह्मण कुलको बन्नु छ। देवताहरू अथवा शक्तिहरूको साथमा नारदलाई पनि बसाउँछन्। भगवान्ले नारदलाई भन्नुभयो— तिमीले आफ्नो अनुहार त हेर। नारदले भक्ति गर्थे।

अहिले तिमी बच्चाहरूले राम्रो सँग पुरुषार्थ गर्नु पर्छ। तिमी भित्र कुनै पनि भूत हुनु हुँदैन। कुनैले क्रोध गरेमा सम्झ उसभित्र भूत छ। पाँच विकारको यहाँ दान दिनु छ, तब त्यो नशा चढ्न सक्छ। फेरि तिमी धेरै हर्षित रहन्छौ। जस्तै देवताहरूको अनुहार रहन्छ। तिमी रूप-जसन्त हो नि। जसरी बाबाले ज्ञान रत्न दिनुहुन्छ, तिमी मुखबाट पनि रत्न निकाल्नु पर्छ। पुरुषार्थ गरिराख। लक्ष्य धेरै उच्च छ, विश्वको मालिक बन्नु पर्ने छ। हामी नै अनेक पटक विश्वको मालिक बनेका छौं। यस्तो अरू कुनै संन्यासी आदिले भन्न सक्दैनन्। बाबा भन्नुहुन्छ— प्यारा बच्चाहरू! तिमी अनगिन्ती पटक विश्वको मालिक बनेका छौ, फेरि गुमायौ। अब फेरि विजय प्राप्त गर। छ सारा पुरुषार्थमा निर्भर। बच्चाहरूलाई धेरै खुशी रहनु पर्छ। हामी विश्वको मालिक बन्छौं भने त्यो खुशी स्थायी किन रहँदैन? पुरानो दुनियाँको सम्बन्ध याद आउँछ। देह-अभिमान आउँछ। सबैभन्दा पहिलो दुश्मन हो नै देह-अभिमान। देह-अभिमान आयो र लाग्यो मायाको चमाट। म बाबाको हुँ, बाबाको ब्रह्माण्डको मालिक हुँ। बाबाबाट वर्सा लिएर विश्वको मालिक बन्छु, यो नशा रहनु पर्छ। देही-अभिमानि बन्ने मेहनत गर्नु पर्छ। कल्पमा एकै पटक बाबा आएर तिमीलाई देही-

अभिमानी बन्न सिकाउनु हुन्छ। कति भन्नुहुन्छ बाबालाई याद गर। तैपनि बिसिन्छन्, चार्ट लेख्न थाक्छन्। बच्चाहरूले आफ्नो चार्ट हेर्नु पर्छ। एक बाबाले यति बच्चाहरूको चार्ट कहाँसम्म हेर्नु हुन्छ। बाबालाई कति काम हुन्छ। पत्रहरूको जवाब लेख्दा औंला नै खिइन्छ। तर बच्चाहरूलाई सोख रहन्छ— बाबाको हातको पत्र पढौं। हजुर सँग नै बसूँ, हजुर सँग नै लेखा-पढी गरूँ... लेख्छन् पनि— शिवबाबा मार्फत ब्रह्मा। फेरि बाबाले जवाब पनि दिनुहुन्छ। कति पत्र लेख्नु पर्छ। हो, सेवाधारी बच्चाहरूले सेवाको समाचार दिएमा बाबा पनि खुशी हुनुहुन्छ। राम्रो-राम्रो चिट्ठी आयो भने आँखामा राख्छु, दिलमा राख्छु। नत्र डस्टबिनमा फ्याँकिदिनु पर्छ। सेवाधारी बच्चाहरूको धेरै महिमा गर्छु। सेवा गर्नेवाला बच्चाहरू नै दिलमा चढ्न सक्छन्। सपूत बच्चाहरूले मम्मा बाबालाई अनुसरण गर्छन्। बाबा कति राम्रो सँग सम्झाउनुहुन्छ। भक्तिमार्गमा मनुष्यले मुक्तिको लागि कति धक्का खाइरहन्छन्। तर उनीहरूलाई थाहा नै छैन— मुक्ति कहाँ छ? केही जानेका छैनन्। ज्ञान छ नै एक ज्ञानसागरको पासमा। सृष्टिको आदि, मध्य, अन्त्यलाई जान्नु, यसलाई ज्ञान भनिन्छ। यदि सृष्टिको आदि मध्य अन्त्यलाई जानेन भने अन्धो हो। महाभारत लडाईं पनि सामुने खडा छ। धेरै कष्ट हुनेवाला छ। यो दुनियाँ धेरै फोहोरी छ। बाबाले बच्चाहरूलाई फेरि पनि सम्झाउनु हुन्छ— प्यारा बच्चाहरू! खबरदार रहने गर। कुनै भूत छ भने तिमी गोरौ कसरी बन्छौ? तिमीले भन्छौ— बाबा म हजुरको मतमा चल्नेछु। बाबा भन्नुहुन्छ— भूतहरूलाई भगाऊ। यस दुनियाँ सँग ममत्व राख्नु छैन। बुद्धियोग नयाँ दुनियाँमा जानु पर्छ। तिमीलाई थाहा छ— हाम्रो लागि स्वर्गको स्थापना भइरहेको छ। त्यसैले याद गर्नु पर्छ नि। बाबालाई, स्वीट होमलाई र राजधानीलाई याद गर। शरीर निर्वाह अर्थ सेवा पनि गर। फेरि यो ईश्वरीय सेवा पनि गर। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) रूप-वसन्त बनेर मुखबाट सदैव ज्ञान रत्न निकाल्नु छ। देवताहरू जस्तो हर्षित बन्नु छ।
- २) ज्ञान र योग बलद्वारा विकर्म विनाश गरेर बाबा सँग डबल वर्सा (मुक्ति-जीवन मुक्तिको) लिनु छ।

वरदानः— “पहिला हजुर” को विशेष गुणद्वारा सबैको प्रिय बन्ने सफल मूर्त भव

एक अर्कालाई अगाडि बढाउने गुण अर्थात् “पहिला हजुर” को गुणले परमार्थ र व्यवहार दुवैमा नै सबैको प्रिय बनाइदिन्छ। बाबाको पनि यही मुख्य गुण छ। बाबा भन्नुहुन्छ— प्यारा बच्चाहरू! “पहिला हजुर”। यसै गुणमा बाबालाई अनुसरण गर, यही सफलता प्राप्त गर्ने विधि हो। जो बाबाको प्रिय, ब्राह्मण परिवारको प्रिय र विश्व सेवाको प्रिय छ उही एवरेडी हो।

स्लोगनः— मनन शक्तिको आधारमा ज्ञान खजानालाई आफ्नो बनायौ भने विघ्नले बिदाई लिन्छ।